



Gcina Mhlophe umcoci wetindzaba lonelikhono lelimangalisako

Eric Khorombi
Vusi Malindi



Lenzaba imayelana naNokugcina Mhlophe.

Watalwa nga-1958, KwaZulu-Natal.

Wakhuliswa ngugogo wakhe.

Gogo wakhe bekavame kumcocela
tinganekwane ngesiZulu. Wacocela Gcina
tinganekwane letinyenti kusukela
asesemncane kakhulu.



Gogo waGcina bekamcocela tinganekwane
kangangekutsi bekakha titfombe emcondvweni wakhe.

Gcina bekalalela ngekcuphelela ngesikhatsi gogo
wakhe amcocela inganekwane.

Ngesikhatsi Gcina asaneminyaka lelishumi yebudzala,
make wakhe wamtsatsa wayohlala naye
eMpumalanga Kapa.



Gcina wakhula anetintfo letincane tekutijabulisa futsi bekute namabonakudze. Wakhula atsandza kufundza tincwadzi.

Wacala kubhala tinganekwane netinkondlo ngesiXhosa.

Ngesikhatsi lesifanako, bekamatasa ngemsebenti wesikolo nangekusita esontfweni.



Ngalelinye lilanga, umfundisi wasesontfweni kanye nemfati wakhe wamcela kutsi abavakashele ekhaya labo.

Ngakusasa ekuseni ngemuva kwelibhulakifesi, umfundisi wacela Gcina kutsi ahambe naye baye emhlanganweni esigodzini lesisedvute.

Umhlangano bewusekhaya lendvuna.



Umhlangano bewumayelana netinkhomo letivunyelwa kutsi tiyodla ummbila.

Ngalesikhats alapho, wabona indvodza lebeyigcoke imvunulo legcamile yesintfu.

Lendvodza bekuyimbongi. Imbongi ngumhayi wetinkondlo kanye nemaculo esintfu loye akwente loko emicimbini yase-Afrika.



Gcina watsatseka ngendlela imbongi beyisebentisa
ngayo likhono kanye nelulwimi lwayo. Bametfula
esikhulwini nakuyo imbongi.

Ngalesikhatsi imbongi imchawula, wativa naye
asafana nembongi.

Gcina wancuma kutsi abe ngumhayi wetinkondlo.



Nga-1979, Gcina watfutsela ejozi, lapho wafike wasebenta khona njengesisebenti sasendlini. Bekagadza bantfwana labane labahluphako!

Ngalelinye lilanga, wancuma kubacocela inganekwane kute ababindzise.

Indzaba yakhe beyimayelana naNanabuhlele, silwanekati lesikhulu lesinemibala leminyenti lesihlala emantini.



Bekangati kutsi bantfwana batotijabulela yini
tinganekwane takhe tase-Afrika, kepha ngekushesha
nje bese bamemeta, "Sicocele lenye inganekwane!"

Wancuma kutsi akwente kube ngumsebenti wakhe
kubhala tindzaba.

Bekafuna kukhutsata bantfwana kutsi nabo batsandze
tindzaba tabogogo wabo.



Wacala kubhala tincwadzi, imidlalo, netindzaba letinyenti kanye netinkondlo tebantfwana.

Lenye yetindzaba takhe tekucala bekunguletsi *My Dear Madam*.

Le ndzaba imayelana nemphilo yakhe njengesisebenti sasendlini.

Lenye indzaba lebalulekile yangalesikhatsi ngulena letsi *Love Child*, lemayelana nemphilo yaGcina.



Gcina bekafuna kuvikela buciko bekucoca tindzaba.
Analoku engcondvweni, wacalisa iZanendaba *Institute*.

Kutsi Zanendaba kuligama lesiZulu leliso kutsi 'wota
netindzaba' nobe 'ngicocele indzaba.'

IZanendaba *Institute* icecesha bantfu labanenshisekelo
yekucoca kanye nekubhala tindzaba.



Gcina wacalisa *iNozincwadi Mother of Books Campaign* nga-2021. Gcina ukhutsata kufundza ngekutsi acoce tindzaba aphindze abhale tincwadzi tebantfwana.

Wacala kuvakashela tindzawo tasemakhaya eNingizimu Afrika kute akhulume ngekubaluleka kwekufundza.

Waphindze wanika sikolo ngasinye lasivakashelako tincwadzi, kute batifake emtapweni wabo.



Gcina wadlala indzima lemcoka emdlalweni lowatfolo umklomelo, lonesihloko lesitsi *Have you seen Zandile?*

Lomdlalo umayelana nentfombatane lencane lehlala nagogo wayo eThekwini, wase make waZandile uyamtsatsa umyisa emakhaya aseMpumalanga Kapa.

Gcina wabhala lomdlalo awususela kuloko lokwenteka kuye.



Naku lokushiwo nguNokugcina Mhlophe mayelana nemsebenti wakhe:

“Ngicoca tindzaba kute ngivuse tindzaba kulabanye bantfu, ngobe ngikholelwa mbamba ekutseni konkhe lokuphilako kunendzaba lokungayicoca.”

Ikhona yini indzaba lonayo longasicocela yona?

—Imibuto

1. Ungubani Gcina Mhlophe?
2. Yini leyenta Gcina afune kuba ngumhayi wetinkondlo?
3. Yini leyenta Gcina wacala kubhala tindzaba?
4. Tfola indzaba lebhalewe nguGcina bese uyifundza ngekuphimisela.
5. Bhala indzaba lemayelana nentfo leyake yenteka ekuphileni kwakho.
6. Ucabanga kutsi kufundza kubaluleke ngani?
7. Yini loyentako nawunesikhatsi lesikhululekile?
8. Ufuna kukhunjulwa ngaliphi likhono?

Lencwadzi yetindzaba icanjwe futsi yabhalwa
ngeTshivenḁa, njengencenye yetintfo
tekufundza teZenex Ulwazi Lwethu nga-2021.



Ulwazi Lwethu is a Zenex Foundation funded and initiated project to develop a series of graded and leisure African language readers and teacher support materials. This project is targeted at teaching and supporting learners in the Foundation Phase to improve their home language reading and understanding. The readers have been originated in nine African languages in collaboration with Molteno Institute for Language and Literacies, Nelson Mandela Institute for Education and Rural Development, Room to Read South Africa, and Saide. All resources are developed as Open Education Resources (OER).



basic education

Department:
Basic Education
REPUBLIC OF SOUTH AFRICA

*The Ulwazi Lwethu readers and storybooks have
been quality assured and approved by DBE.*

Your attribution should include the following:

Title: Gcina Mhlophe umcoci wetindzaba lonelikhono lelimangalisako

Author/s: Eric Khorombi

Translator/s: Mduduzi Benjie Shongwe

Illustrator/s: Vusi Malindi

Assurer/s: Simangele Khoza

Language: Siswati



© Zenex Foundation - Saide 2025 (Updated Edition)

CC BY includes the following elements:

BY – Credit must be given to the creator

